

शिविर में जुटी भीड़, स्वास्थ्य की जांच

गुडगाँव, जागरण संवाद केंद्र : मैत्री कल्याण मंत्र सेक्टर चार के तत्वावधान में दैनिक जागरण की मीडिया पार्टनरशिप में यहां श्री कृष्ण मंदिर में निशुल्क हृदय, हड्डी रोग, न्यूरोलोजी एवं सामान्य रोग जांच शिविर का आयोजन किया गया। इस शिविर में ब्लड प्रेशर, ब्लड शूगर व ईसीजी की जांच भी की गई। यह शिविर पारस अस्पताल के सौजन्य से आयोजित किया गया। हड्डी रोग विशेषज्ञ डा. टी श्रंगेरी ने बड़ी संख्या में रोगियों की जांच की। हृदय रोग विशेषज्ञ डा. अतुल ठाकरान ने हृदय रोग से बचाव के लिए रोगियों को उचित दिशा निर्देश दिए। डा. कपिल अग्रवाल, न्यूरोलाजी के चैबर के सामने भी रोगियों की लंबी कतार देखी गई। डा. रजनीश भारती ने सामान्य रोगियों की जांच में सहयोग प्रदान किया। ब्लड प्रेशर एवं ब्लड शूगर की जांच पारस अस्पताल की तकनीशियनों ने की जिनमें रेमिया, रेलिया तथा लीनी शामिल थी। ईसीजी तकनीशियन राजकुमार ने अनेक रोगियों का ईसीजी किया। पूरे शिविर की निगरानी पारस अस्पताल के मार्केटिंग विभाग के दीपान्जन पालित तथा ऋषि



दैनिक जागरण की मीडिया पार्टनरशिप व मैत्री कल्याण मंच की ओर सेक्टर चार कृष्ण मंदिर में आयोजित निशुल्क जांच में रोगी की जांच करते चिकित्सक। जागरण

सैनी ने की। शिविर का उदघाटन मैत्री के प्रधान ले. कर्नल जगदीश चन्द्र शर्मा द्वारा किया गया। इस अवसर पर मैत्री के चेयरमैन एसएस सिंह दहिया, वरिष्ठ उप प्रधान आरसी खन्ना, उप प्रधान राम लाल घोवर, जन सम्पर्क अधिकारी चन्द्र शेखर

शर्मा, बीएस राणा, केएल अनेजा, राकेश खन्ना, संजीव गौतम, ओपी शर्मा, नरेश कुमार, बलदेव राज, आरएस शर्मा सहित अनेक सदस्य शामिल थे। शिविर में लगभग 200 से अधिक रोगियों ने शिविर का लाभ उठाया।